

നിലവിൽ കേരള സംസ്ഥാന എയ്ഡ്സ് കൺട്രോൾ സൊസൈറ്റിയുടെ ചുമതലയുള്ള 2 ബ്ലഡ് ട്രാൻസ്ഫർട്ടേഷൻ വാനുകൾ മലപ്പുറം ജില്ലയ്ക്ക് ലഭ്യമാക്കിയിട്ടുണ്ട്. അത് ജില്ലാ ആശുപത്രി പെരിന്തൽമണ്ണയിലും മഞ്ചേരി മെഡിക്കൽ കോളേജിലുമാണ് അനുവദിച്ചിരിക്കുന്നത്. നിലമ്പൂർ ജില്ലാ ആശുപത്രിയിൽ ബ്ലഡ് കമ്പോണന്റ് സെപ്പറേഷൻ യൂണിറ്റ് പ്രവർത്തനക്ഷമമാകുന്ന മുറയ്ക്ക് മേൽപ്പറഞ്ഞ 2 ബ്ലഡ് ട്രാൻസ്ഫർട്ടേഷൻ വാനുകളുടെ സേവനം നിലമ്പൂർ ജില്ലാ ആശുപത്രിയിൽ കൂടി കേരള സംസ്ഥാന എയ്ഡ്സ് കൺട്രോൾ സൊസൈറ്റി മുഖേന ലഭ്യമാക്കുന്നതാണ്.

തിരൂരങ്ങാടി ആയുർവേദ ആശുപത്രിയിൽ കിടത്തി ചികിത്സ

190 (4915) ശ്രീ. കെ. പി. എ. മജീദ്: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

തിരൂരങ്ങാടി നിയോജകമണ്ഡലത്തിലെ തിരൂരങ്ങാടി ആയുർവേദ ആശുപത്രിയിൽ കിടത്തി ചികിത്സ ആരംഭിക്കുന്നതിനുള്ള നടപടികൾ കൈക്കൊള്ളുമോയെന്ന് വ്യക്തമാക്കാമോ?

ഇതു സംബന്ധിച്ച പ്രൊപ്പോസൽ സർക്കാരിൽ ലഭിച്ചിട്ടില്ല.

സർക്കാർ ആശുപത്രികളിൽ നടത്തിയിട്ടുള്ള വികസന പ്രവർത്തനങ്ങൾ

191 (4916) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലയളവിൽ പാറശ്ശാല നിയോജകമണ്ഡലത്തിലെ സർക്കാർ ആശുപത്രികളിൽ നടത്തിയിട്ടുള്ള വികസന പ്രവർത്തനങ്ങൾ എന്തൊക്കെയാണെന്നും അവയുടെ തൽസ്ഥിതി എന്താണെന്നും തരം തിരിച്ച് വ്യക്തമാക്കാമോ?

പാറശ്ശാല നിയോജകമണ്ഡലത്തിലെ ആറ് പ്രാഥമികാരോഗ്യകേന്ദ്രങ്ങളെ ആർദ്രം പദ്ധതിയിൽ ഉൾപ്പെടുത്തി കുടുംബാരോഗ്യകേന്ദ്രങ്ങളാക്കുകയും ഇവിടങ്ങളിൽ അധിക ജീവനക്കാരെ നിയോഗിക്കുകയും ചെയ്തിട്ടുണ്ട്. ആവശ്യമായ ചികിത്സാ സൗകര്യങ്ങൾ ഏർപ്പെടുത്തുകയും ഒ. പി. സമയം രാവിലെ 9 മണി മുതൽ വൈകിട്ട് 6 മണി വരെ പ്രവർത്തിച്ചു വരികയുമാണ്. സ്പെഷ്യാലിറ്റി സേവനങ്ങളായ ഗ്യാസ്, ആഗ്യാസ് എന്നിവയുടെ സേവനങ്ങൾ ലഭ്യമാണ്. നയനാമൃതം പദ്ധതി കുടുംബാരോഗ്യ കേന്ദ്രങ്ങളിൽ പ്രവർത്തിക്കുന്നു. കുടുംബാരോഗ്യകേന്ദ്രങ്ങളായി ഉയർത്തിയ സ്ഥാപനങ്ങൾ ഇ-ഹെൽത്ത് സംവിധാനത്തിലാണ് പ്രവർത്തിക്കുന്നത്. ഇതിനോടനുബന്ധിച്ച് ടോക്കൺ സിസ്റ്റം, അഡ്വാൻസ് ബുക്കിംഗ് എന്നിവയും ലഭ്യമാണ്. 60 വയസ്സ് കഴിഞ്ഞവർക്ക് പ്രത്യേക കൗണ്ടറും പ്രവർത്തിക്കുന്നു. പഞ്ചായത്തടിസ്ഥാനത്തിൽ ആർദ്രം പദ്ധതിക്കുവേണ്ടി ചെലവഴിച്ച തുകയുടെ വിവരങ്ങൾ ചുവടെ ചേർക്കുന്നു :

ക്രമ നമ്പർ	സ്ഥാപനം	ചെലവഴിച്ച തുക
1	പൂഴനാട് എഫ്.എച്ച്.സി.	14,47,826
2	അമ്പുരി എഫ്.എച്ച്.സി.	12,68,746
3	കുന്നത്തുകാൽ എഫ്.എച്ച്.സി.	53,25,378
4	കൊല്ലയിൽ എഫ്.എച്ച്.സി.	18,29,971
5	കള്ളിക്കാട് സൂ എഫ്.എച്ച്.സി.	12,22,661

വാടക കെട്ടിടത്തിൽ പ്രവർത്തിച്ചിരുന്ന പരശുവയ്ക്കൽ പ്രാഥമികാരോഗ്യ കേന്ദ്രം എം.എൽ.എ.-യുടെ ആസ്തി വികസന ഫണ്ടിൽ നിന്നും 67,00,000 രൂപ അനുവദിച്ച് പുതിയ കെട്ടിടം നിർമ്മിച്ച് ടി സ്ഥാപനത്തെ ആർദ്രം പദ്ധതിയുടെ മൂന്നാം ഘട്ടത്തിൽ ഉൾപ്പെടുത്തി കുടുംബാരോഗ്യകേന്ദ്രമായി ഉയർത്തുകയും ചെയ്തിട്ടുണ്ട്. ഇ-ഹെൽത്ത് പ്രോഗ്രാമുമായി ബന്ധപ്പെടുന്നതിന് സർവർ യൂണിറ്റുകൾ, കമ്പ്യൂട്ടറുകൾ എന്നിവയും സ്ഥാപിച്ചിട്ടുണ്ട്. എം.എൽ.എ. ഫണ്ടുപയോഗിച്ച് ടി സ്ഥാപനത്തിൽ പാലിയേറ്റീവ് കെയർ വാഹനം, ഇ.സി.ജി. മെഷീൻ തുടങ്ങിയവ വാങ്ങിയിട്ടുണ്ട്. പാറശ്ശാല താലൂക്ക് ഹെഡ് ക്വാർട്ടേഴ്സ് ആശുപത്രിക്ക് വേണ്ടി ചുവടെ പറയുന്ന ഫണ്ടുകൾ അനുവദിച്ചിട്ടുണ്ട്:

ക്രമ നമ്പർ	ഉപകരണം വാങ്ങിയത്	അനുവദിച്ച തുക
1	മോർച്ചറി ഫ്രീസർ	5,72,985
2	ജനറേറ്റർ പർച്ചേസ്	28,00,000

ഒരു കോടി രൂപയുടെ കിഫ്ബി ഫണ്ടുപയോഗിച്ച് കെ.എം.എസ്.സി.എൽ. ഡയാലിസിസ് യൂണിറ്റ് ആരംഭിച്ചു. ദിവസേന 12 പേർക്ക് രണ്ട് ഷിഫ്റ്റായി ഡയാലിസിസ് നടത്തുകയും ചെയ്യുന്നുണ്ട്. പ്ലാൻ ഫണ്ടുപയോഗിച്ച് 16,50,000 രൂപയുടെ എം.ആർ.എൽ. കെട്ടിടം നവീകരിച്ചിട്ടുണ്ട്. 23,13,904 രൂപയുടെ ബ്ലോക്ക് പ്രോജക്ട് ഫണ്ടുപയോഗിച്ച് ഒരു മാലിന്യം സംസ്കരണ പ്ലാന്റ് പണിയുകയും ആയത് ഇപ്പോൾ ഉപയോഗത്തിലുമാണ്. 9,03,312 രൂപയുടെ ബ്ലോക്ക് പ്രോജക്ട് ഫണ്ടുപയോഗിച്ച് പാലിയേറ്റീവ് കെയർ ആംബുലൻസ് വാങ്ങിയിട്ടുണ്ട്. 30,00,000 രൂപയുടെ

ആധുനിക മോർച്ചറി കെട്ടിടം നിർമ്മിച്ചിട്ടുണ്ട്. 4,00,000 രൂപയുടെ ബ്ലോക്ക് ഫണ്ടുപയോഗിച്ച് മോർച്ചറി ഉപകരണങ്ങൾ വാങ്ങിയിട്ടുണ്ട്. 16,50,000 രൂപയുടെ പ്ലാൻ ഫണ്ടുപയോഗിച്ച് പുതിയ മാതൃശിശു മന്ദിരത്തിന്റെ 95% പണികൾ പൂർത്തീകരിച്ചിട്ടുണ്ട്. ഇപ്പോൾ ലിഫ്റ്റ് സൗകര്യം ഉൾപ്പെടുത്തിക്കൊണ്ടുള്ള നിർമ്മാണ പണികൾ പുരോഗതിയിലാണ്. 22,00,000 രൂപയുടെ പ്ലാൻ ഫണ്ട് ഉപയോഗിച്ച് എൻ.എച്ച്.എം. മുഖേന സ്വിവേജ് ട്രീറ്റ്മെന്റ് പ്ലാന്റിന്റെ പണികൾ പൂർത്തീകരിക്കുകയും ആയത് ഉപയോഗത്തിലുമാണ്. 5,00,000 രൂപയുടെ പ്ലാൻ ഫണ്ടുപയോഗിച്ച് മെഡിക്കൽ റെക്കോർഡ് കെട്ടിടം നവീകരിച്ചിട്ടുണ്ട്. 10,00,000 രൂപയുടെ എം.എൽ.എ. ഫണ്ടുപയോഗിച്ച് സ്ത്രീകൾക്കായി വിശ്രമ മന്ദിരം നിർമ്മിക്കുകയും ആയത് ഇപ്പോൾ ഉപയോഗിച്ചുവരികയും ചെയ്യുന്നു. 15,42,000 രൂപയുടെ ബ്ലോക്ക് ഫണ്ട് പ്രോജക്ട് വഴി പവർ ലാൺടി കെട്ടിടം നിർമ്മിച്ചുവരുന്നു. 5,00,000 രൂപയുടെ ബ്ലോക്ക് പ്രോജക്ട് ഫണ്ടുപയോഗിച്ച് വാർദ്ധക്യ സൗഹൃദ നടപ്പാത നിർമ്മിക്കുകയും ആയത് ഇപ്പോൾ ഉപയോഗിച്ച് വരികയും ചെയ്യുന്നു. 5,04,650 രൂപയുടെ ബ്ലോക്ക് പ്രോജക്ട് ഫണ്ടുപയോഗിച്ച് ആശുപത്രിക്ക് ആവശ്യമായ ഉപകരണങ്ങൾ വാങ്ങി കോവിഡ് പ്രതിരോധം നടപ്പിലാക്കിവരുന്നു. 2,89,19,776 രൂപയുടെ പ്ലാൻ ഫണ്ടുപയോഗിച്ച് ഡയാലിസിസ് യൂണിറ്റ് പണിയുന്നതിന് ഉപകരണങ്ങൾ വാങ്ങുന്നതിന് അനുവദിച്ചിട്ടുണ്ട്. ടി യൂണിറ്റിന്റെ പണികൾ പുരോഗമിച്ചുവരുന്നു. കിഫ്ബി ഫണ്ടുപയോഗിച്ച് പുതിയ ആശുപത്രി കെട്ടിടം പണിയുന്നതിന് 46.86 കോടി രൂപയ്ക്ക് ഭരണാനുമതി നൽകുകയും ചെയ്തിട്ടുണ്ട്. ആയതിന്റെ അടിസ്ഥാനത്തിൽ KIIFB-യിൽ നിന്ന് 32.27 കോടി രൂപയ്ക്കുള്ള സാമ്പത്തിക അനുമതി ലഭ്യമാക്കുകയും ചെയ്തിട്ടുണ്ട്. ചെമ്പൂർ കുടുംബാരോഗ്യകേന്ദ്രത്തിനുവേണ്ടി പുതിയ കെട്ടിടം നിർമ്മിക്കുന്നതിന് 50,00,000 (അൻപത് ലക്ഷം രൂപ മാത്രം) അനുവദിക്കുകയും ആയതിന്റെ പ്രവർത്തനങ്ങൾ പുരോഗമിച്ചു വരികയും ചെയ്യുന്നു. ഇ-ഹെൽത്ത് തുടങ്ങുന്നതിനാവശ്യമായ ഉപകരണങ്ങളും വയറിംഗും നടത്തിക്കഴിഞ്ഞു. വെള്ളൂട സാമൂഹികാരോഗ്യ കേന്ദ്രത്തിലെ പഴയ കെട്ടിടം പൊളിച്ചു നീക്കുകയും ബഹുമാനപ്പെട്ട പാറശ്ശാല എം.എൽ.എ.-യുടെ ആസ്തി വികസന ഫണ്ടുപയോഗിച്ച് പുതുതായി 40 ലക്ഷം രൂപയ്ക്ക് സെക്കണ്ടറി പാലിയേറ്റീവ് കെയർ-ന് ആയി ബഹുനില കെട്ടിടത്തിന്റെ പണികൾ പുരോഗമിച്ചുവരുന്നു. അമ്പൂരി പ്രാഥമികാരോഗ്യകേന്ദ്രത്തിനുവേണ്ടി 50 ലക്ഷം രൂപ ചെലവാക്കി ആശുപത്രി കെട്ടിടം നിർമ്മിച്ചിട്ടുണ്ട്. ഇതു കൂടാതെ ചുറ്റുമതിലിനും ഫ്ലോറിംഗിനുംവേണ്ടി 30 ലക്ഷം രൂപ അനുവദിച്ച് പണികൾ പൂർത്തീകരിച്ചിട്ടുണ്ട്. കണ്ടംതിട്ട സബ് സെന്ററിനുവേണ്ടി 25 ലക്ഷം രൂപ അനുവദിക്കുകയും ആയതിന്റെ പണി നടന്നുകൊണ്ടിരിക്കുകയും ചെയ്യുന്നു. പാറശ്ശാല

നിയോജകമണ്ഡലത്തിൽ പൂഴനാട് സാമൂഹികാരോഗ്യകേന്ദ്രം ആർദ്രം പദ്ധതിയിൽ ഉൾപ്പെടുത്തി കുടുംബാരോഗ്യ കേന്ദ്രമായി ഉയർത്തുകയും ടി സ്ഥാപനം ഇപ്പോൾ കുടുംബാരോഗ്യകേന്ദ്രമായി പ്രവർത്തിച്ചുവരികയുമാണ്. പൂഴനാട് കുടുംബാരോഗ്യ കേന്ദ്രത്തിന് NQAC ലഭ്യമായിട്ടുണ്ട്. കുന്നത്തുകാൽ പ്രാഥമികാരോഗ്യ കേന്ദ്രത്തെ ആർദ്രം രണ്ടാം ഘട്ടത്തിൽ ഉയർത്തുകയും ടി സ്ഥാപനം ഇപ്പോൾ കുടുംബാരോഗ്യ കേന്ദ്രമായി പ്രവർത്തിച്ചുവരികയും ചെയ്യുന്നു. കൂടാതെ കൊല്ലയിൽ, കള്ളിക്കാട് എന്നീ പ്രാഥമികാരോഗ്യ കേന്ദ്രങ്ങളെ ആർദ്രം രണ്ടാം ഘട്ടത്തിൽ ഉൾപ്പെടുത്തി കുടുംബാരോഗ്യകേന്ദ്രമായി ഉയർത്തുകയും ടി സ്ഥാപനങ്ങളുടെ നിർമ്മാണ പ്രവർത്തനം നടന്നുവരികയും ചെയ്യുന്നു.

(ബി) പാറശ്ശാല നിയോജകമണ്ഡലത്തിലെ വെള്ളൂരട സി.എച്ച്.സി.-യെ താലൂക്ക് ആശുപത്രിയായി ഉയർത്താൻ നടപടി സ്വീകരിക്കണമെന്ന ആവശ്യം പരിഗണനയിലുണ്ടോ; മലയോര ആദിവാസി മേഖലയായ ഇവിടത്തെ ജനങ്ങൾക്ക് കൂടുതൽ സഹായകരമാകുന്ന പ്രസ്തുത ആവശ്യം നടപ്പിലാക്കാൻ നടപടി സ്വീകരിക്കുമോയെന്ന് വ്യക്തമാക്കുമോ?

22-4-2017-ലെ സ.ഉ. (എം.എസ്.) നമ്പർ 58/2017/ആകവ പ്രകാരം ഒരു താലൂക്കിൽ ഒരു താലൂക്കാശുപത്രിയാണ് വിഭാവനം ചെയ്തിരിക്കുന്നത്. പാറശ്ശാല നിയോജകമണ്ഡലത്തിൽ നിലവിൽ പാറശ്ശാല താലൂക്കാശുപത്രിയുടെ സേവനം ലഭ്യമാണ്. 1-8-2021-ലെ ജി.ഒ.(ആർ.റ്റി.)1633/2021/ആകവ നമ്പർ ഉത്തരവ് പ്രകാരം പെരുങ്കടവിള റവന്യൂ ബ്ലോക്കിൽനിന്ന് സി.എച്ച്.സി. വെള്ളൂരടയെ ബ്ലോക്കുതല സി.എച്ച്.സി.-ആയി ഉയർത്തിയിട്ടുണ്ട്. പാറശ്ശാല നിയോജകമണ്ഡലത്തിൽ നിലവിൽ ആരോഗ്യ വകുപ്പിന്റെ പത്ത് സ്ഥാപനങ്ങൾ പ്രവർത്തിക്കുന്നുണ്ട്.

(സി) പെരുങ്കടവിള സാമൂഹികാരോഗ്യ കേന്ദ്രത്തിന് രണ്ട് കോടി രൂപ അടങ്കലിൽ കെട്ടിടം നിർമ്മിക്കുന്ന പദ്ധതിയുടെ നിലവിലെ സ്ഥിതി അറിയിക്കാമോ; പ്രസ്തുത പ്രവൃത്തി അടിയന്തരമായി ആരംഭിക്കുന്നതിനുള്ള നടപടി സ്വീകരിക്കുമോ?

പെരുങ്കടവിള സാമൂഹികാരോഗ്യകേന്ദ്രത്തിൽ പുതിയ കെട്ടിടം നിർമ്മിക്കുന്നതിന് 2-2-2021-ലെ ജി.ഒ.(ആർ.റ്റി) നമ്പർ 122/2021/പി.ഡബ്ല്യു.ഡി. എന്ന ഉത്തരവ് പ്രകാരം രണ്ട് കോടി രൂപ 4059-01-051-86 (പി) എന്ന ശീർഷകത്തിൽ നിന്നും അനുവദിച്ച് ഉത്തരവായിട്ടുണ്ട്. ആയതിന്റെ അടിസ്ഥാനത്തിൽ നിർദ്ദിഷ്ട സ്ഥലത്തെ മണ്ണ് പരിശോധന നടത്തുന്ന നടപടികൾ ബന്ധപ്പെട്ട നിർവ്വഹണ ഏജൻസി സ്വീകരിച്ചിട്ടുണ്ട്.